

8 ta' April, 1952.

Inhallet:

L-Onor. Dr. W. Harding, B.Litt., LL.D.

Gaetano Mifsud versus Gaetano Zahra

**"Bis in Idem" — Ġudikat — Liberazzjoni  
"Ab Observantia".**

*Għad-deċiżjoni ta' domanda yudizzjarja josta l-ġudikat jekk jà kien hemm kawża oħra li kellha l-elementi ta' l-identità ta' l-oġġett, ta' l-identità tal-kawża, u ta' l-identità tal-persuni. U dan avolja l-kawża precedenti kienet spicċat bil-liberazzjoni tal-konvenut mill-osservanza tal-ġudizzju għax tkun irriżultat kawżali diversa minn dik dedotta, u l-kawża sussegwenti tiġi proposta b'dik l-istess kawżali.*

Il-Qorti. — Rat l-att ta' ċitazzjoni li bih l-attur ippremetta li l-kontendenti eżerċitaw bejniethom diversi appalti ta' bini, u l-attur ikkonsenja lill-konvenut b'self l-ammont ta' £115, li kellu jiġi kompensat mal-kwota tal-profitti tal-konvenut; u li l-konvenut ammetta biss l-ammont ta' £35 li f'dawn il-granet ġie mhallas; u talab li, premessi d-dikjarazzjonijiet kollha neċessarji u mogħtija l-provvedimenti kollha opportuni, il-konvenut jiġi kundannat iħallsu l-ammont ta' £80, bil-anċ ta' l-imsemmi ammont misluf lill-konvenut kif fuq indikat. Bl-interessi legali mis-26 ta' Lulju 1949, data tan-notifika tal-mandat ta' l-elevazzjoni, u bl-ispejjeż, kompriżi dawk tal-mandat ta' l-elevazzjoni tat-18 ta' Jannar 1952, kontra l-konvenut ingunt għas-subizzjoni:

**Omissis;****Ikkunsidrat;**

Fuq l-eċċezzjoni tar-"res judicata";

Il-kontendenti għamlu riferenza għall-proċessi fol. 8 li l-Qorti eżaminat;

Mill-proċess "Mifsud vs. Zahra", P.A. 8. 11. 49. jirriżulta li l-attur odjern kien talab kontra l-konvenut odjern il-hlas ta' £115 in bażi għall-kawżali ta' self. Il-Qorti rriteniet, b'sentenza li għaddiet ġudikat, li l-kawżali ma kienetx self. iżda antiċipu akkont ta' profitti futuri; u liberat lill-konvenut "ab observantia";

Mill-proċess "Zahra vs. Mifsud", ċedut f'din il-Qorti

fit-30 ta' Ottubru 1951, jirriżulta li l-kontendenti ttranzigew fuq il-likwidazzjoni tal-profitti ta' bejniethom ;

Mill-proċess "Mifsul vs. Zahra" deċiż minn din il-Qorti fil-15 ta' Jannar 1952, jirriżulta li l-attur odjern talab kontra l-konvenut ir-rifużjoni ta' £35 li hu kien hallas lill-konvenut "akkont ta' profitti futuri", u li ma kienux ġew dedotti mill-kwota ta' profitti li kienet messet lill-konvenut. Il-Qorti laq-ghet it-talba ;

Biċ-ċitazzjoni odjerna l-attur qiegħed jitlob ir-rifużjoni ta' £80, bilanċ ta' £115 (wara li jinqatgħu l-£35 fuq imsem-mija) ;

Il-kawżali taċ-ċitazzjoni hi dik ta' self ;

Il-konvenut għalhekk għandu raġun iġħid li għad-doman-da "kif konċepita" hemm l-ostakolu tar-"res judicata" ; għax bis-sentenza fuq imsem-mija tal-Qorti Civili diġà ġie għudikat li dik il-kawżali hi żbaljata, għaliex self ma kienx hemm. iżda kien hemm antiċipu akkont tal-profitti futuri. Kif ġie osser-vat mill-Cassazione di Torino, 9 ottobre 1882, Borgogna-Ma-rocchino, Patriarca ed altri, "anche la sentenza che assolve allo stato degli atti dall'osservanza del giudizio fa cosa giu-dicata, nel senso che, stando le cose negli identici termini in cui erano quando la sentenza venne emanata, non possa pron-unciarsi una decisione contraria" (Coen, voce Cosa Giudi-cata, Materia Civile, para. 20). Ma hemmx dubju li f'dan il-każ jikkonkorru t-tliet rekwiżiti, ta' l-identità ta' l-oġġett, ta' l-identità tal-kawża, u ta' l-identità tal-persuni ; għax is-somma ta' £115 hija l-istess, il-kawżali pretiża mill-attur hi l-istess, oġġett self, u l-kontendenti huma l-istess, mhux biss fiżikament, imma fil-kwalità giuridika tagħhom (ara Coen, idem, para. 518) ;

L-attur odjern kien mexxa sewwa fl-okkażjoni tal-għudiz-zju deċiż minn din il-Qorti fil-15 ta' Jannar 1952, fuq imsem-mi, għax hemm biċ-ċitazzjoni semma kawżali oħra, mhux dik ta' self, imma korrettament, flus antiċipaġi akkont ta' profitti futuri ; u hu għalhekk stran li f'din iċ-ċitazzjoni hu ma adō-perax dik il-kawżali ;

Għalhekk għad-domanda "kif konċepita" josta l-għu-di-kat ;

Għal dawn ir-raġunijiet il-Qorti tiddeċidi ;

Billi tilqa' l-eċċezzjoni tan-*"non bis in idem"*, u għalhekk tirrespingi d-domanda kif proposta, salvi drittijiet oħra ta' l-attur *"si et quatenus"*; bl-ispejjeż kontra l-attur.

---